

The Daily Bharat Express

**TDBE, बयूरो पंजाबियों की जान से ज्यादा केजरीवाल प्रिय! जहरीली शराब से 21 मौतों पर भाजपा ने बोला भगवंत मान पर हमला**



TDBE,(बयूरो): पंजाब के संगरूर जिले में जहरीली शराब से 20 से ज्यादा लोगों की मौत के मामले में जांच कर रही पुलिस ने शनिवार को कहा कि नकली शराब बनाने के लिए मेथेनॉल का इस्तेमाल किया गया था। अधिकारियों ने बताया कि पुलिस ने संगरूर में जहरीली शराब से मौत के मामले में चिह्नित किए गए 10 आरोपियों में से आठ को गिरफ्तार कर लिया है।

भाजपा के राष्ट्रीय महासचिव तरुण चुग ने पंजाब में जहरीली शराब के कारण हुई 21 मौतों पर मुख्यमंत्री भगवंत मान की चुप्पी को दुर्भाग्यपूर्ण बताते हुए शनिवार को कहा कि उन्हें पंजाबियों की जान से ज्यादा अरविंद केजरीवाल प्रिय हैं। उन्होंने जहरीली शराब कांड की सीबीआई जांच करवाने की भी मांग की है। उन्होंने पंजाब के मुख्यमंत्री भगवंत मान और आबकारी मंत्री हरपाल सिंह चीमा से नैतिक जिम्मेदारी लेते हुए तुरंत इस्तीफा देने की भी मांग की। चुग ने पंजाब के संगरूर जिले में जहरीली शराब से हुई 21 मौतों पर गहरा दुःख व्यक्त करते हुए कहा कि मुख्यमंत्री भगवंत मान, हरपाल चीमा तथा आम आदमी पार्टी के अन्य नेताओं को पंजाबियों की जान की कोई चिंता है। आम आदमी पार्टी के ये नेता भ्रष्टाचार के किंगपिन अरविंद केजरीवाल की हिमायत करने और दिल्ली की सड़कों पर प्रदर्शन करने में व्यस्त हैं। पंजाब में जहरीली शराब से मरने वालों की संख्या लगातार बढ़ रही है। उन्होंने कहा कि पंजाब के मुख्यमंत्री भगवंत मान और विच एवं एक्ससाइज मंत्री हरपाल सिंह चीमा के निर्वाचन क्षेत्रों वाले संगरूर जिले में जहरीली शराब से हुई मौतों का आंकड़ा दिन-ब-दिन बढ़ता जा रहा है। अब तक जहरीली शराब से होने वाली मौतों का आंकड़ा 21 पर पहुंच चुका है। उन्होंने कहा कि यह घटना अत्यंत दुःखद और चिंताजनक है और दुःख की इस घड़ी में भाजपा उनके साथ खड़ी है। चुग ने कहा कि भगवंत मान तथा उनकी सरकार के नेताओं के पास दिल्ली जाने का समय है, लेकिन अपने क्षेत्र के पीड़ित लोगों से मिलने का समय नहीं है। मान या चीमा ने अभी तक पीड़ित परिवारों के लिए किसी भी तरह की राहत की घोषणा नहीं की है, जो अत्यंत दुर्भाग्यपूर्ण है। भाजपा महासचिव ने आप सरकार पर हमला जारी रखते हुए कहा कि यह घटना पंजाब सरकार के अवैध नशे के खिलाफ किए बड़े-बड़े दावों तथा वादों की पोल खोलती है।

Top News "कर्मठ कार्यकर्ता और भरोसेमंद सेवक बनने का पूरा प्रयास करूंगी"- कंगना रणाउत।

## भारतीय जनता पार्टी ने जारी करी 111 उम्मीदवारों की पांचवीं सूची, वरुण गांधी समेत कई दिग्गज नेताओं के कटे टिकट, मंडी से कंगना मैदान में।

TDBE, नई दिल्ली(बयूरो): भाजपा ने 111 लोकसभा उम्मीदवारों की अपनी 5वीं सूची जारी कर दी है। इस सूची में 17 राज्यों को कवर किया गया है। पार्टी ने लोकसभा उम्मीदवारों की अपनी 5वीं सूची में उत्तर प्रदेश के मेरठ से 'रामायण' सीरियल में भगवान राम की भूमिका निभाने वाले अरुण गोविल को और हिमाचल प्रदेश की मंडी लोकसभा सीट से अभिनेत्री कंगना रनाउत को उम्मीदवार घोषित किया है। भाजपा ने उत्तर प्रदेश के पीलीभीत से वरुण गांधी की टिकट काट कर जितिन प्रसाद को और बिहार के बक्सर से केंद्रीय मंत्री अश्विनी चौबे की टिकट काट कर मिथिलेश तिवारी को उम्मीदवार बनाया है। हालांकि वरुण गांधी की माता और वर्तमान सांसद मेनका गांधी को सुल्तानपुर से उम्मीदवार घोषित किया है। पार्टी ने ओडिशा के संबलपुर से केंद्रीय मंत्री धर्मप्र प्रधान एवं पुरी से संबित पात्रा को उम्मीदवार घोषित किया है। केंद्रीय मंत्री और गाजियाबाद से वर्तमान लोकसभा सांसद जनरल (रिटायर्ड) वीके सिंह और कानपुर से सांसद सत्यदेव पंचवीरी ने लिस्ट आने से पहले ही इस बार लोकसभा चुनाव नहीं लड़ने का ऐलान कर दिया था। इस वजह से पार्टी ने दोनों संसदीय क्षेत्रों से नए उम्मीदवारों को मैदान में उतारा है। गाजियाबाद से अतुल गर्ग और कानपुर से रमेश अवस्थी को उम्मीदवार घोषित किया है। अन्य बड़े उम्मीदवारों की बात करें तो भाजपा ने आंध्र प्रदेश के राजामुंदरी से डी. पुरंदेश्वरी एवं राजमपेट से एन. किरण कुमार रैड्डी, बिहार के पश्चिम चंपारण से संजय जायसवाल, पूर्वी चंपारण से राधा मोहन सिंह, महाराजगंज से जनार्दन सिंह सिप्रीवाल, सारण से राजीव प्रताप रूडी, उज्जियारपुर से नित्यानंद राय, बेगूसराय से गिरिराज सिंह, आरा से आरके सिंह, नवादा से विवेक ठाकुर, गुजरात के जूनागढ़ से राजेशभाई चुडासमा एवं बड़ोदरा से हेमंग योगेशचंद्र जोशी, हिमाचल प्रदेश के कांगड़ा से राजीव भारद्वाज, झारखंड के दुमका से सीता सोरेन, कर्नाटक के बेलगाम से जगदीश शेट्टार, केरल के वायनाड से के. सुरेंद्रन, राजस्थान के जयपुर से मंजू शर्मा और सिक्किम से दिनेश चंद्र नेपाल सहित तेलंगाना और पश्चिम बंगाल से भी उम्मीदवारों के नाम का ऐलान किया है। इसके साथ ही भाजपा ने सिक्किम में होने वाले विधानसभा चुनाव के लिए भी अपने 14 उम्मीदवारों के नाम का ऐलान कर दिया है।



मंडी से कंगना, पुरी से संबित पात्रा, कुरुक्षेत्र से नवीन जिंदल, सुल्तानपुर से मेनका गांधी और मेरठ से अरुण गोविल पर भाजपा ने दिखाया विश्वास।

## ना खाऊंगा ना ही खाने दूंगा, मोदी की एक और गारंटी पूरी- ईजी.चंदन रखेजा



दिल्ली की तर्ज पर पंजाब में चल रही शराब नीति की भी जांच होनी चाहिए- ईजीनियर चंदन रखेजा

TDBE,जालंधर(बयूरो): दिल्ली में हुए कथित शराब घोटाले को लेकर जहां मुख्यमंत्री अरविंद केजरीवाल को ई.डी. ने गिरफ्तार कर मानवीय उच्च न्यायालय में पेश किया और माननीय उच्च न्यायालय द्वारा 6 दिन के रिमांड पर उन्हें भेज दिया गया है। भाजपा नेता और जालंधर केंद्रीय महामंत्री ईजी.चंदन रखेजा से जब इस पर प्रतिक्रिया देने को कहा गया तो उन्होंने एक बार फिर अपने तीखे अंदाज में मुख्यमंत्री केजरीवाल को कट्टर भ्रष्ट कहा और उन्हें याद दिलाया कि मोदी जी ने तो पहले ही कहा था कि वह किसी भी प्रकार का कोई भ्रष्टाचार सहन नहीं करेंगे और केजरीवाल को याद दिलाते हुए बताया कि मोदी जी ने कैसे कुछ वर्ष पहले कहा था कि "ना खाऊंगा और ना ही खाने दूंगा" और देश को यह गारंटी दी थी कि वह भ्रष्टाचार मुक्त भारत बनाने के लिए हर सम्भव प्रयास करते रहेंगे और यह गारंटी आज पूरी हुई और उसी के फलस्वरूप आज इ.डी. की इस कार्रवाई में खुद को कट्टर ईमानदार बताने वाली भ्रष्टाचारी पार्टी और उसके मुखिया माननीय उच्च न्यायालय के निर्देशानुसार रिमांड पर हैं। चंदन रखेजा ने कहा कि आम आदमी पार्टी और अरविंद केजरीवाल को शर्म करनी चाहिए और मुख्यमंत्री पद से इस्तीफा देना चाहिए और याद दिलाया कि कैसे केजरीवाल जब खुद की इमानदारी के


कसीदे पढ़ते थे और हर बात पर इस्तीफा मांग लेते थे वहीं आज बच्चों की झूठी कसमें खाने वाले सच्चा लालच में हर सुविधा का आनन्द लेने से पीछे नहीं हटना चाहते। वहीं चंदन ने कांग्रेस के सहयोग पर चुटकी लेंते हुए कहा कि कांग्रेस की मजबूरी है केजरीवाल का समर्थन करना क्योंकि कहा जाता है "छप्पड़ का गवाह डड्डू" क्योंकि जो खुद हेराळू वेस में जमानत पर चल रहे हैं वह किसी की जमानत पर क्या कहेंगे। साथ ही ईजीनियर रखेजा ने केंद्र सरकार और जांच एजेंसियों से पंजाब में भी एक्ससाइज पॉलिसी की जांच करने का निवेदन किया क्योंकि आप सरकार दिल्ली मॉडल की बहुत दुहाई देती थी जो आम

## TDBE, जालंधर अरविंद केजरीवाल की गिरफ्तारी लोकतंत्र पर गहरा आघात- मोहिंदर भगत



जालंधर(बयूरो): आम आदमी पार्टी के सीनियर नेता एवं मीडियम इंडस्ट्री डेवलपमेंट बोर्ड के पूर्व चेयरमैन मोहिंदर भगत आज चंडीगढ़ में आम आदमी पार्टी के राष्ट्रीय संयोजक एवं दिल्ली के मुख्यमंत्री अरविंद केजरीवाल जी की ई.डी. के द्वारा की गई गिरफ्तारी के विरोध में धरना प्रदर्शन करने पहुंचे। धरने में सांसद सुशील रिकू मोहिंदर भगत, और हजारों कार्यकर्ता एकत्रित हुए। मोहिंदर भगत ने कहा कि अरविंद केजरीवाल की गिरफ्तारी लोकतंत्र की हत्या है। केंद्र सरकार इस तरह से किस किस की आवाज को दबायेगी। आज आम आदमी पार्टी का हर कार्यकर्ता केजरीवाल है। उन्होंने कहा कि सच सामने आयेगा साजिशों नाकाम हो जाएंगी, झूठ से पर्दा उठ जाएगा। भगत ने कहा कि केजरीवाल एक नाम नहीं एक सोच है, एक विचार धारा है देश की राजनीति को केजरीवाल जैसे अच्छी सोच के नेताओं की जरूरत है। भगत ने कहा कि देश की जनता सब देख रही है कि किस तरह ईमानदारी और सच को दबाया जा रहा है। उन्होंने कहा कि जिस तरह पूरे देश में आम आदमी पार्टी के प्रति लोगों का झुकाव बढ़ रहा है बस यही केंद्र सरकार को हज़म नहीं हो रहा। उन्होंने कहा कि आम आदमी पार्टी के कार्यकर्ता बिना रुके बिना धके अरविंद केजरीवाल जी आदर्श सोच को आगे बढ़ाते हुए कार्य करते रहेंगे। धरना प्रदर्शन में संजीव भगत जिला मीडिया प्रभारी जालंधर,गुदनाम सिंह वाइस प्रधान एस सी विंग,गुदनाम कौर जिला प्रधान महिला विंग, आत्म प्रकाश सिंह बबलू सुबा ज्वाइंट सेक्रेटरी, इंद्र वंश चड्ढा जिला प्रधान ट्रेड विंग, रमणीक सिंह रंधावा सुबा वाइस प्रधान युथ विंग आदि उपस्थित रहे।

**Perfect 32 Dental Care**  
wishes you **HAPPY HOLI**  
**TEDHA HAI PAR MERA HAI?**



Doesn't Really Go Well With **Teeth** Does It?  
**TEETH ALIGNERS**  
THE IDEAL SOLUTION FOR CROOKED TEETH

**Dr. RAJAT RAKHEJA**  
(Dental Surgeon)  
(Ex-Resident Doctor Shri Devi Talk Charitable Hospital)

Book An Appointment  
9569962629

Mohiarpur Road, Rama Mandi - Jalandhar



# THE DAILY BHARAT EXPRESS

---स्वतंत्र भारत की आवाज़---

25-03-2024, जालंधर, पंजाब/ Reg.No: PB-10-0076527



THE DAILY BHARAT EXPRESS MEDIA NETWORK

# Happy HOLI

## Happy Holi

May your life always be filled with the colors of joy and happiness. Wish you a happy Holi

भारतीय जनता पार्टी जालंधर की तरफ से समस्त देशवासियों को रंगों के महापर्व होली की ढेरों शुभकामनाएं



**Sh. Manoranjan Kalia**  
Former Cabinet Minister  
& National Member- BJP



**Dr. Rakesh Rakheja**  
Senior Leader &  
Distt. Member- BJP Jal



**Sh. Rakesh Sharma**  
President Mandal No.5  
BJP Jalandhar



**Er. Chandan Rakheja**  
General Secretary  
Jalandhar Central- 5



**Sh. Munish Nadda**  
V. President BJP  
Jalandhar Central- 5



**Smt. Lalhwinder Kaur**  
Mahila Morcha President  
Mandal No.5 BJP- jal



**S. Gurmeet Singh**  
General Secretary-Mandal  
No.5 BJP Jalandhar



**Sh. Sachin Sharma**  
V. President Mandal No.5  
BJP - Jalandhar



**Sh. Manjit Meeta**  
Secretary - Mandal No.5  
BJP-Jalandhar



**Sh. Rajiv Sharma**  
Incharge- Ward No.12  
BJP- Jalandhar



**Sh. Ravinder Pathak**  
Yuva Morcha Mandal No.5  
BJP- jalandhar



**Sh. Sandeep Pathania**  
Secretary- Mandal No 5  
BJP Jalandhar